

20110209183932001

जवाहरलाल नेहरू राष्ट्रीय नागरी
पुनर्निर्माण अभियानांतर्गत
जिल्हास्तरीय पुनर्विलोकन व
संनियंत्रण समितीची स्थापना

महाराष्ट्र शासन

नगर विकास विभाग

शासन निर्णय क्र. एनयुआर-२०१०/प्र.क्र.१११/१०/नवि-३३

मंत्रालय, मुंबई-४०० ०३२

दिनांक :- २५ ऑक्टोबर, २०१०

संदर्भ:- केंद्र शासनाच्या नगर विकास विभागाचे पत्र क्र. के-१४०१२/१०१(१८)/
२०१०-एनयुआरएम II (पार्ट-III), दिनांक : ०४ जून, २०१०.

प्रस्तावना :- केंद्र शासनाने देशातील नागरीकरणाचा वेग व व्याप्ती लक्षात घेऊन "जवाहरलाल नेहरू राष्ट्रीय नागरी पुनर्निर्माण अभियान" हा महत्वाकांक्षी अभियान हाती घेतला आहे, या अभियानांतर्गत दोन प्रमुख उपअभियानांचा समावेश करण्यात आला आहे.

- (१) जवाहरलाल नेहरू राष्ट्रीय नागरी पुनर्निर्माण अभियान (नागरी पायाभूत सोयीसुविधा)
- (२) जवाहरलाल नेहरू राष्ट्रीय नागरी पुनर्निर्माण अभियान (नागरी क्षेत्रातील दारिद्र्य रेषेखालील समुहांसाठी मुलभूत सेवा उपलब्ध करणे)

जवाहरलाल नेहरू राष्ट्रीय नागरी पुनर्निर्माण अभियान यांतर्गत मंजूर असलेल्या प्रकल्पांवर जिल्हास्तरावरून संनियंत्रण ठेवण्याची व त्याची योग्य अंमलबजावणी करण्याच्या उद्देशाने केंद्र शासनाने संदर्भात पत्रान्वये सूचित केले असल्याने जिल्हास्तरावरील पुनर्विलोकन व संनियंत्रण समिती स्थापन करण्याची बाब शासनाच्या विचाराधिन होती.

शासन निर्णय :- जवाहरलाल नेहरू राष्ट्रीय नागरी पुनर्निर्माण अभियानांतर्गत राबविण्यात येणा-या प्रकल्पांचे योग्य संनियंत्रण व अंमलबजावणी करण्याच्या दृष्टीने केंद्र शासनाच्या सूचनेप्रमाणे "जिल्हास्तरीय पुनर्विलोकन व संनियंत्रण समिती" ची स्थापना करण्यास शासन मान्यता देत आहे. या समितीची रुपरेषा, समितीचे सदस्य, उद्दीष्टे व कार्यक्षेत्र इत्यादी बाबी पुढीलप्रमाणे राहतील.

०२. समितीचे सदस्य

अ) युआयजी व बीएसयुपी प्रकल्पांतर्गातील शहरांकरीता समितीचे सदस्य

- | | |
|--|--------------|
| (१) जिल्ह्याचे पालकमंत्री | : अध्यक्ष |
| (२) संबंधित महानगरपालिकेच्या कार्यक्षेत्राच्या
मतदार संघातील आमदार / खासदार | : सदस्य |
| (३) संबंधित स्थानिक स्वराज्य संस्थेचे महापौर / अध्यक्ष | : सदस्य |
| (४) संबंधित जिल्ह्याचे जिल्हाधिकारी | : सदस्य |
| (५) सिव्हीटीसीमधील शासन नामनिर्देशित दोन व्यक्ती | : सदस्य |
| (६) संबंधित महानगरपालिकेचे आयुक्त | : सदस्य सचिव |

ब) युआयडीएसएसएमटी व आयएचएसडीपी प्रकल्पांतर्गातील शहरांकरीता जिल्हास्तरीय समितीचे सदस्य

- | | |
|--|-----------|
| (१) संबंधित जिल्ह्याचे पालकमंत्री | : अध्यक्ष |
| (२) संबंधित महानगरपालिकेच्या किंवा नगरपरिषदेच्या कार्यक्षेत्राच्या | |

- मतदार संघातील आमदार / खासदार : सदस्य
 (३) जिल्ह्यातील संबंधित स्थानिक स्वराज्य संस्थांचे महापौर/अध्यक्ष (बीएसयुपी / युआयजी खालील शहरे वगळून) : सदस्य
 (४) संबंधित जिल्ह्याचे जिल्हाधिकारी : सदस्य
 (५) शासन नामनिर्देशित दोन प्रतिष्ठीत व्यक्ती : सदस्य
 (६) जिल्ह्यातील सर्वाधिक लोकसंख्या असणा-या संबंधित स्थानिक स्वराज्य संस्थांचे आयुक्त/मुख्याधिकारी : सदस्य सचिव


०३. समितीची उद्दीष्टे

- १) जवाहरलाल नेहरु राष्ट्रीय नागरी पुनर्निर्माण अभियानाखालील प्रकल्पांच्या भौतिक व आर्थिक प्रगतीचा आढावा घेणे.
- २) अभियानांतर्गत सुधारणांच्या प्रगतीचा आढावा घेणे.
- ३) प्रकल्पांच्या व सुधारणांच्या अंमलबजावणीतील अडथळ्यांचे पुनर्विलोकन करून ते दूर करण्यासाठी प्रयत्न करणे.
- ४) युआयजी/युआयडीएसएसएमटी व बीएसयुपी/आयएचएसडीपी खालील प्रकल्प तसेच जिल्हास्तरावरील इतर महत्त्वपूर्ण योजनांमध्ये समन्वय साधणे.

०४. समितीची कार्यक्षमता

- १) प्रस्तुत समिती दर तीन महिन्यांनी जवाहरलाल नेहरु राष्ट्रीय नागरी पुनर्निर्माण अभियानाखालील प्रकल्पांच्या अंमलबजावणीचा व सुधार कार्यक्रमाचा आढावा घेईल.
- २) प्रस्तुत समिती या आढावा बैठकींचे इतिवृत्त शासनास, राज्यस्तरीय नोडल एजन्सीस व संबंधित स्थानिक स्वराज्य संस्थेस सादर करेल. इतिवृत्ताच्या अनुषंगाने आवश्यकता भासल्यास सदर समिती महत्त्वाच्या बाबींवर शिफारशीही करेल.
- ३) या बैठकांचे इतिवृत्त संकेतस्थळावर उपलब्ध करून देण्याची जबाबदारी राज्यस्तरीय नोडल एजन्सीची राहिल व नोडल एजन्सी या इतिवृत्ताची प्रत केंद्र शासनाच्या नगर विकास मंत्रालयाला तसेच गृहनिर्माण मंत्रालयास सादर करेल.
- ४) समितीने सुचविलेल्या शिफारशींवर योग्य ती कार्यवाही करण्याची जबाबदारी राज्यस्तरीय नोडल एजन्सी यांची राहिल व शिफारशींच्या अनुषंगाने केलेल्या कार्यवाहीचा अहवाल केंद्र शासनाचा नगर विकास मंत्रालय, गृहनिर्माण व नागरी दारिद्र्य निर्मूलन मंत्रालयास व राज्य शासन यांना सादर करेल.
- ५) शिफारशींवरील कार्यवाहीचा अहवाल हा पुढील बैठकीच्या कार्यसूचीमध्ये प्राथम्यक्रमाने विचारार्थ घेतला जाईल.

महाराष्ट्राचे राज्यपाल यांच्या आदेशानुसार व नांवाने,



(डॉ.दिपक म्हैसेकर)

उप सचिव, महाराष्ट्र शासन

प्रत:

- मा.राज्यपाल यांचे प्रधान सचिव, राजभवन, मलबार हिल, मुंबई
 मा.मुख्यमंत्री यांचे प्रधान सचिव, मंत्रालय, मुंबई
 मा.उप मुख्यमंत्री यांचे प्रधान सचिव, मंत्रालय, मुंबई

मा.प्रधान सचिव (१) (नवि) मंत्रालय, मुंबई

मा.प्रधान सचिव (२) (नवि) मंत्रालय, मुंबई

मा.प्रधान सचिव, वित्त विभाग, मंत्रालय, मुंबई

मा.प्रधान सचिव, पाणी पुरवठा व स्वच्छता विभाग, मंत्रालय, मुंबई

मा.प्रधान सचिव, सार्वजनिक आरोग्य विभाग, मंत्रालय, मुंबई

मा.प्रधान सचिव, गृहनिर्माण विभाग, मंत्रालय, मुंबई

महानगर आयुक्त, मुंबई महानगर प्रदेश विकास प्राधिकरण, मुंबई.

मुख्य कार्यकारी अधिकारी मुंबई गृहनिर्माण व क्षेत्रविकास प्राधिकरण, मुंबई

आयुक्त तथा संचालक, नगरपरिषद प्रशासन संचालनालय, मुंबई.

विशेष कार्यकारी अधिकारी (जेएनएनयुआरएम) मुंबई महानगर प्रदेश विकास प्राधिकरण, मुंबई

आयुक्त, सर्व महानगरपालिका,

मुख्याधिकारी, सर्व नगरपरिषदा / नगरपंचायती.
